

இளைஞர்களுக்கு வழி விடுவோம்! (9)

வெள்ளை இருட்டை விலக்க வந்த கருப்பு நீலா!

கலைஞர் கடிதம்!... முதல் பக்கத் தொடர்ச்சி

க்யூனு எனப்படும் மண்டேலா பிறந்த ஊரில், ஓய்வு நேரங்களில் பெரியோர் கள் கூறும் தமது இனத்தவர் பற்றிய பழைய கதைகளையும், வெள்ளையர் களால் தம்மின வரலாறுகள் மறைக்கப் பட்டதையும், வெள்ளையர் நுழைவுக்கு முன்பு அங்கிருந்த கலை, கலாச்சாரம், வாழ்க்கை முறைகளையும் பெரியோர் கள் கூறிடக் கேட்டு புத்துணர்ச்சி பெறும் மண்டேலா, படிப்பையும் விடவில்லை! ஆடு மாடு மேய்க்கும் வேலையையும் தொடர்ந்தார். அதே சமயம் தமது இனத்தாரின் துயர் துடைத்து, உரிமைகள் நிலை நாட்டப்பட வேண்டுமென்று அந்த இளம்வயதிலேயே அமுத்தமான உறுதி புண்டார் மண்டேலா. 1938ஆம் ஆண்டு அவரது உறவி னர் ஜோன்கின்டாபா முயற்சியினால், மண்டேலா, முதலில் “கெல்ட் டவுன்” கல்லூரியிலும் - பிறகு “போர்ட்ஹேர்” கல்லூரியிலும் சேர்க்கப்பட்டார். அப்போதுதான் அவரது முதல் போராட்டத்துக்கான துளிர் விடத் தொடங் கியது. அங்கே வெளிப்பட்ட இன வேற்றுமைக் கொடுமையை எதிர்த்து, இளைஞர் மண்டேலா தலைமையில் வேலை நிறுத்தம் அறிவிக்கப்படவே, கல்லூரி நிர்வாகம் மண்டேலாவை வெளியேற்றியது. ஆம் - மண்டேலா வுக்கு அவர் நடத்திய உரிமைப் போரில் கிடைத்த முதல் தண்டனை அது! மன்னிப்பு கேட்டுக் கொண்டால் மீண்டும் கல்லூரியில் சேரலாம் என்று கூறப்பட்டது. அதை மானப் பிரச்சினை என்று கூறி மறுத்து விட்டார் மண்டேலா. பின்னர் தனது மாமன் மகன் ஜஸ் டில் என்பவருடன் சேர்ந்து ஜோகன்ஸ் பெர்க் நகருக்குச் சென்று தங்கச் சுரங் கத்தில் வேலை பார்த்தார். அங்கிருந்தும் அவரது உறவினர் தூண்டுதலால் வெளி யேற்றப்பட்டதால், மண்டேலா, சட்டம் படித்திட முனைந்தார். ‘லாசா சிடிங்ஸ்கி’ என்ற வெள்ளைக்கார வழக்கறிஞரிடம்	சட்டக் கல்வியில் பயிற்சி பெற்று திறமை யாளரானார். மண்டேலா வாழ்க்கை, கட்டுப்பாடு மிக்கது என்றும், அதிகாலையில் எழும் வழக்கமுடையவர் என்றும் - நாளும் தவறாமல் நடைப் பயிற்சி மேற் கொண் டவர் என்றும் - எளிமையான உணவே அருந்தி, எப்போதும் சுறுசுறுப்புடன் பணியாற்றுவவர் என்றும் - பெண்களுக் குத் துணையாக அடுக்களை வேலை களில் கூட ஈடுபடுவார் என்றும் - அவரது சரித்திரக் குறிப்புகள் கூறுகின்றன. கறுப்புர் இன மக்களுக்கும், வெள் ளையருக்குமிடையே கடுமையான புகைச்சலும் - மோதுதல்களும் இருந்த போதிலும், மண்டேலா, இரு தரப்பு மாணவர்களிடமும் பரந்த மனத்துட னும், பண்பாட்டுடனும் நேசமாகப் பழகி, அமைதியாக காந்திய வழியிலே அறப் போர் நடத்தி, இன வேற்றுமைக் கொடுமையை அகற்ற நினைத்தார்! 1948ஆம் ஆண்டு, மண்டேலா, இளைஞர் அணியின் பொதுச் செயலா ளராகத் தேர்ந்தெடுக்கப்பட்ட கால கட்டத் தில், கறுப்பின மக்களுக்கு விதிக்கப்பட் றுந்த தடைகள் அவர் கண்களை உறுத் தின. “காஃபிர்” என்ற இழிந்த வார்த்தை யினால் கறுப்பின மக்கள் அழைக்கப் பட்டதையும் - தெருக்களில் நடமாட முடியாமல் தடுக்கப்பட்டதையும் - மண் டேலாவினால் தாங்கிக் கொள்ள முடிய வில்லை. அதுமட்டுமா? கறுப்பின மக்களின் நிலங்களை வெள்ளையர் பறித்துக் கொண்டனர் - வெள்ளையர் கறுப்பரிடையே காதல் மற்றும் கலப்பு மணங்கள் - சட்ட விரோதமாயின - இனப்பகை, பெரும் பகை - கறுப்பினத் தாருக்கு வேலைகள் மறுக்கப்பட்டன - கேளிக்கை இடங்களில் அவர்களுக்கு அனுமதியில்லை - மீறினால் கடும் தண்டனை. இந்தக் கொடுமைகளை எதிர்த்து, 1948இல் இளைஞர் அணியின் செயலா ளரான மண்டேலா, 1949இல் கூட்டிய	மாநில மாநாடு ஒன்றில் வெள்ளையர் ஆட்சிக்கு எதிராக ஒத்துழையாமை இயக்கத்தை நடத்த தீர்மானம் நிறை வேற்றினார். அதைத் தொடர்ந்து, அவர், 1951இல் இளைஞர் அணியின் தலைவராகவே தேர்வு செய்யப்பட்டார். அப்போது அவருக்கு வயது முப்பத்தி மூன்று தான்! ஆம், வெள்ளை இருட்டை விலக்க கறுப்பு நீலாவின் பிறையாக அந்த இளைஞர் அணி தோன்றியது! வெள்ளையர் வெறித்தனத்தை எதிர்த்து அமைதியாக அரும்பிய மண் டேலாவின் அறப்போர், புரட்சி மலராக வும் பூத்திடத் தவறவில்லை. கறுப்பு இன மக்களின் மாணவர் போராட்டமும் தொடங்கியது. புரட்சிகள் - கிளர்ச்சிகளின் விளை வாக - சிறைப்பட்ட மண்டேலாவை, நாட்டை விட்டு வெளியேறுவதாக இருந் தால், விடுதலை செய்வதாக தென்னாப் பிரிக்க வெள்ளையர் அரசு கூறியது. அதற்கு மண்டேலா மறுப்புரைத்து, “எங்களுக்கு சுதந்திர உரிமை இல்லை யென்றால், நான் அடைபட்டுள்ள சிறைச் சாலையே திருப்தி அளிக்கக் கூடியது” என்று கூறிவிட்டார். அவர் நடத்திய போராட்டங்களின் தொடர்ச்சியாக, நீண்டகால சிறை வாழ்க்கையைத்தான் அவர் ஏற்றுக் கொள்ள நேர்ந்தது. சிறை யில் ஆரம்ப நிலையில் கேவலமான உணவு, அதுவும் பசியை அடக்கக் கூடியதல்ல - கல் தரையின் மீது உறங் குவதற்கு ஒரு பாய் - நாளேடுகள் வைத் திருந்தால் சிறை சட்டப்படி தண்டனை - நாள் முழுவதும் வேலை - ஒவ்வொரு நாளும் வேலை முடிந்ததும் உடைகள் அவிழ்க்கப்பட்டு சோதனை - இவ்வளவு கொடுமைகளையும் அனுபவித்த மண்டேலா, இளமை முதல் அவர் கொண்ட வைராக்கியத்தின் எதிரொலி யாக சிறைக் கொடுமைகளைப் பற்றி அவர் சொன்ன வாசகம் பின் வருமாறு:-	“சிறைக் கொடுமை என்னை இன்ன லுக்கு ஆளாக்கவில்லை. சிறைக்கு வெளியே என் மக்கள் அனுபவிக்கும் துன்ப துயரங்களை எண்ணித்தான் நான் வேதனையைத் தாங்கிக் கொள்ள முடியாமல் இருக்கிறேன்” என்பதாகும். மண்டேலாவின் இந்தத் தியாக வாழ்க்கை தென்னாப்பிரிக்க நாட்டு இளைஞர்களுக்கு மட்டுமல்ல, இந்தப் பூமிப் பந்தில் வாழ்ந்து கொண்டு புத்துல கம் காணாத் துடிக்கின்ற ஏறுநடை இளை ஞர்களுக்கெல்லாம் இதய கீதமாகும். 1959ஆம் ஆண்டு அக்டோபர் 11ஆம் தேதி, மண்டேலா உள்ளிட்ட விடுதலை இயக்க வீரர்களின் வழக்கில் இவர் களுக்கு எதிராக வாதாடிய அரசு வழக்க றிஞர் பிரோ என்பவர், நோயால் சிக் குண்டு மறைந்து விட்டார் என்ற செய்தி வானொலியின் மூலம் அறிவிக்கப் பட்டது. அந்தச் செய்தியினை அறிந்த போராட்ட வீரர்கள் மன மகிழ்ச்சி அடையவில்லை. மாறாக, அவர் அரசு வழக்கறிஞராக தனக்கு அளிக்கப்பட்ட பணியினை சிறப்பாகச் செய்தார் என்ற வகையிலும், இன்னும் சொல்ல வேண்டுமேயானால், மனிதநேய மிக்க மனிதராகத்தான் அவர் செயல்பட்டார் என்ற வகையிலும், மறைந்த அந்த வழக்கறிஞருக்கு அஞ்சலி செலுத்த வேண்டியது தங்கள் கடமை என்பதைக் காட்டிக் கொண்டார்கள். தேச விடுதலைப் போராட்ட வீரர்கள் கைது செய்யப்பட்டு சுமார் 27 மாதங்க ளுக்குப் பிறகுதான் அவர்கள் மீதான வழக்கு விசாரணைக்காகவே எடுத்துக் கொள்ளப்பட்டது. குற்றவாளிக் கூண்டிலே நிறுத்தப்பட்ட விடுதலைப் போராட்ட வீரர் கள் அனைவரும், தாங்கள் எந்தவித மான குற்றமும் செய்யவில்லை என்று மறுப்பு தெரிவித்தனர். அவர்களுக்குத் தரப்பட்ட குற்றப் பத்திரிகை மட்டும் 2000 பக்கங்கள் கொண்டதாக இருந்தது. 210 சாட்சிகள் விசாரிக்கப்பட வேண்டுமென்று கோரப்பட்டதில்,	200 பேர் காவல்துறையைச் சார்ந்தவர்கள். வழக்கு விசாரணை, தொடர்ந்து திருச்சபை அமைந்துள்ள பழைய காலக் கட்டிடம் ஒன்றிலே நடைபெற்றது. அந்தத் திருச்சபையின் பாதிரியாருடைய அறைதான் உணவருந்தும் இடமாகப் பயன்படுத்தப்பட்டது. அந்த நேரத்தில் திருமதி தையநாயகி பிள்ளை என்ற ஒரு அம்மையார்தான் தொண்டர் அணி யினருடன் இணைந்து இந்திய முறைப் படி உணவுப் பொருட்களைத் தயாரித்து, விசாரணைக் கைதிகளுக்கு அளித்து வந்திருக்கிறார். முற்பகலில் வடையும், தேநீரும் என்றும், பிற்பகலில் அதுபோ லவே ஏதாவது சிற்றுண்டியும், தேநீரும் என்றும், மதியம் இந்திய முறைப்படி யான உணவு என்றும் அந்த அம்மையார் பரிமாறியிருக்கிறார். இவ்வாறு தென்னாப்பிரிக்கப் போராட்டத்தில் ஈடு பட்ட போராட்ட வீரர்களுக்கு வழக்கு நடைபெற்ற நாட்களில் எல்லாம் உண வளித்து உபசரித்த அந்த திருமதி தையநாயகி பிள்ளை என்பவர் யார் தெரியுமா? அவர் தமிழ்நாட்டில் பிறந்த ஒருவரின் வழி வந்தவர் என்பதை, நெல்சன் மண்டேலா பற்றிய வாழ்க்கை வரலாற்றுப் பக்கங்களில் காணும்போது, நம்மையும் அறியாமல் ஒரு மகிழ்ச்சி நம் உள்ளத்தில் ஏற்படத்தான் செய்யும். இளம் வயதிலேயே புரட்சிக்காரராக மாறி, தென்னாப்பிரிக்காவின் விடுத லைக்காகப் பாடுபட்ட நெல்சன் மண்டே லாவைப் பற்றி நமது இளைஞர்களுக்கு நினைவுபடுகின்ற இந்த நேரத்தில், அவர் கூறிய சில வரிகளோடு இன்றைய கடிதத்தை நிறைவு செய்கிறேன். “The Indian campaign became a model for the type of protest that we in the youth league were calling for” (இளைஞர் இயக்கத்தின் சார்பில் நாங்கள் நடத்தி வரும் எதிர்ப்புப் போராட் டத்திற்கு, இந்தியர்கள் நடத்திய இயக் கமே முன் மாதிரியாக இருந்தது.) அன்புள்ள, மு.க. (முரசொலி 16.11.2007)
---	--	---	--	--

கன மழையால் பாதிக்கப்பட்ட பகுதிகளில்

அமைச்சர்கள் உள்ளிட்டோர் நிவாரணப் பணிகளை மேற்கொள்வீர்!

சென்னை, டி.ச.1— “கனமழையால் பாதிக்கப் பட்ட பகுதிகளில் அமைச்சர் கள் உள்ளிட்டோர் நிவாரணப் பணிகளை மேற்கொள்வீர்” என்று முதல்வர் மு.க.ஸ்டாலின் அவர்கள் அறிவுறுத்தியுள்ளார். தமிழ்நாட்டில் வடகிழக்கு பருவமழை தீவிரமடைந்துள்ள நிலையில், சென்னை உள்பட மாநிலம் முழுவதும் கடந்த சில நாட்களாக பரவலாக மழை பெய்து வருகிறது. தொடர்ந்து, அடுத்த 2 நாட்களுக்கு கன மழை எச்சரிக்கையும் விடுக்கப் பட்டு உள்ளது. இதனிடையே தென்கிழக்கு வங்கக்கடல் பகுதிகளில் நில வும் ஆழ்ந்த காற்றழுத்த தாழ் வுப் பகுதி காரணமாக சென்னை மற்றும் அதன் புற நகர்ப் பகுதிகளில் நேற்று முன்தினம் கனமழை கொட்டித்	தீர்த்தது. ஒரு மணி நேரத் தில் 8 செ.மீ வரை மழை பெய்தது. பள்ளிகளுக்கு விடுமுறை! கனமழை காரணமாக சென்னை உள்பட 4 மாவட் டங்களுக்கு பள்ளிகளுக்கு மட்டும் நேற்று (நவ.30) விடுமுறை அறிவிக்கப்பட்டது. சென்னை, செங்கல்பட்டு, காஞ்சிபுரம், திருவள்ளூர் மாவட்டங்களில் தொடர்ந்து மிக கனமழை பெய்யக்கூடும் என வானிலை ஆய்வு மையம் எச்சரிக்கை விடுத்தது. இந்த நிலையில் தொடர் கன மழை காரணமாக சென்னை, காஞ்சிபுரம், திருவள்ளூர்,		கிழக்குப் பருவமழையை தொடர்ந்து பேருந்துகளில் பராமரிப்பு அவசியம் என போக்குவரத்துக் கழகங் களுக்கு தமிழ்நாடு அரசு அறி வுறுத்தி உள்ளது. அதன்படி, அரசு பேருந்துகளில் உரிய பராமரிப்பை உறுதி செய்ய வேண்டும். பேருந்தின் உட் பகுதிகளில் மழைநீர் புகு வதை தடுக்க பணிமனைக் ளில் முறையான பராமரிப்பு அவசியம். மேற்கூரை, படிக் கட்டுகளை தொடர்ந்து கண் காணித்து பாதுகாப்பான பய ணத்தை உறுதிப்படுத்த வேண்டும் என போக்குவரத்துக் கழகங்களுக்கு தமிழ்நாடு அரசு	அறிவுறுத்தி உள்ளது. சென்னையில் பலத்த மழை பெய்து வருவதால் மக்கள் தேவையின்றி வெளியே வர வேண்டாம் என்று மாநகராட்சி அறிவுறுத்தல் வழங்கியுள்ளது. இந்த நிலையில் மழை பாதித்த இடங்களில் தேவை யான உதவிகளைச் செய்ய அமைச்சர்களுக்கு முதல்வர் மு.க.ஸ்டாலின் அவர்கள் உத் தரவிட்டுள்ளார். மக்களுக்குத் தேவையான அனைத்து உதவிகளையும் அமைச்சர்கள், எம்.எல்.ஏ.க்கள் மேற்கொள்ள வேண்டும் என வும் முதல்வர் மு.க.ஸ்டாலின் அவர்கள் கேட்டுக்கொண்டுள் ளார்.
---	--	--	---	--